

NATIONAL NEWS BULLETIN (ODIA)

12 January - 2025

Mid Bulletin : 1.50 p.m.

ମୁଖ୍ୟ ସମ୍ବାଦ

- ନୂଆଦିଲ୍ଲୀଠାରେ ଚାଲିଥିବା ବିକଶିତ ଭାରତ ଯୁବ ନେତୃତ୍ୱ ଆଲୋଚନା ୨୦୨୫ରେ ଅଂଶଗ୍ରହଣ କଲେ ପ୍ରଧାନମନ୍ତ୍ରୀ ।
- ସ୍ୱାମୀ ବିବେକାନନ୍ଦଙ୍କ ଜୟନ୍ତୀ ତଥା ଜାତୀୟ ଯୁବ ଦିବସ ଆଜି ସମଗ୍ର ଦେଶରେ ପାଳିତ ।
- ମହାକାଶରେ ଡକ୍ଟର ସିଂହଙ୍କୁ କାର୍ଯ୍ୟକାରୀ କରିବା କ୍ଷେତ୍ରରେ ଇସ୍ରୋର ଆଉ ଏକ ଉଲ୍ଲେଖନୀୟ ଅଗ୍ରଗତି ।
- ପ୍ରୟାଗରାଜଠାରେ ଆସନ୍ତାକାଲି ଅମୃତସ୍ନାନ ସହ ଆରମ୍ଭ ହେବ ମହାକୁମ୍ଭ ମେଳା ।
- କଳାଗ୍ରାମକୁ ଆଜି ସଂଧ୍ୟାରେ ଉଦ୍ଘାଟନ କରିବେ କେନ୍ଦ୍ର ସଂସ୍କୃତି ଓ ପର୍ଯ୍ୟଟନ ମନ୍ତ୍ରୀ ।

ଏବଂ

- ରାଜକୋଟ ଦିନିକିଆ ଅନ୍ତର୍ଜାତୀୟ କ୍ରିକେଟରେ ଭାରତୀୟ ମହିଳା ଦଳର ବ୍ୟାଟିଂ ଜାରି ।

ଡେ ପିଏମ୍-ୟୁଜ୍ ଲିଡର୍ସ

ଜାତୀୟ ଯୁବ ଦିବସ ଅବସରରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ନୂଆଦିଲ୍ଲୀର ଭାରତ ମଣ୍ଡପମଠାରେ ବିକଶିତ ଭାରତ ଯୁବ ନେତୃତ୍ୱ ଆଲୋଚନା ୨୦୨୫ରେ ଅଂଶଗ୍ରହଣ କରିଛନ୍ତି । ଏହି ଅବସରରେ ଆୟୋଜିତ ପ୍ରଦର୍ଶନୀରେ ଯୋଗଦେଇ ପ୍ରଧାନମନ୍ତ୍ରୀ ଯୁବ ନେତୃବର୍ଗଙ୍କ ସହ ଆଲୋଚନା କରିଛନ୍ତି ।

ସୂଚନାଯୋଗ୍ୟ ଗତ ଶୁକ୍ରବାର ଦିନଠାରୁ ଆରମ୍ଭ ହୋଇଥିବା ଏହି ତିନିଦିନିଆ କାର୍ଯ୍ୟକ୍ରମ ଯୁବକମାନଙ୍କୁ ବିକଶିତ ଭାରତ ଲକ୍ଷ୍ୟ ହାସଲ କରିବା ପାଇଁ ବିଭିନ୍ନ ନୂତନ ଯୋଜନା ଉପସ୍ଥାପନ କରିବାର ମଞ୍ଚ ପ୍ରଦାନ କରିଛି । ଏହି କାର୍ଯ୍ୟକ୍ରମରେ ଶ୍ରୀ ମୋଦୀ ଦେଶର ଗାହଜାର ଯୁବ ନେତୃବୃନ୍ଦଙ୍କ ସହ ମତ ବିନିମୟ କରିବେ । ଏହି ଆଲୋଚନାରେ ୧୦ଟି ପ୍ରମୁଖ ବିଷୟବସ୍ତୁ ଉପରେ ଯୁବ ନେତୃବୃନ୍ଦଙ୍କ ଦ୍ୱାରା ଲିଖିତ ଶ୍ରେଷ୍ଠ ପ୍ରବନ୍ଧ ଗୁଡ଼ିକର ସଂକଳ୍ପକୁ ଶ୍ରୀ ମୋଦୀ ଉନ୍ମୋଚନ କରିବେ । ପ୍ରବନ୍ଧଗୁଡ଼ିକ ମଧ୍ୟରେ ପ୍ରଯୁକ୍ତି ବିଦ୍ୟା, ମହିଳା ସଶକ୍ତିକରଣ, କୃଷି ଓ କୃଷିଭିତ୍ତିକ ଉତ୍ପାଦନ ବୃଦ୍ଧି ସମ୍ବନ୍ଧୀୟ ବିଷୟ ରହିଛି । ସୂଚନାଯୋଗ୍ୟ ଜାତୀୟ ଯୁବ ମହୋତ୍ସବ ଆୟୋଜନର ୨୫ବର୍ଷ ପୂରୁଣା ପରମ୍ପରାକୁ ଏକ ନୂତନ ରୂପ ଦିଆଯାଇ ବିକଶିତ ଭାରତ ଯୁବ ନେତୃତ୍ୱ ବାର୍ତ୍ତାଳାପ ଅନୁଷ୍ଠିତ ହେଉଛି ।

ଡେ-ପିଏମ୍ ଇୟଙ୍ଗ ଲିଡର୍ସ

ଜାତୀୟ ଯୁବ ଦିବସ ଆଜି ଦେଶବ୍ୟାପୀ ପାଳନ କରାଯାଉଛି । ପ୍ରତିବର୍ଷ ଜାନୁଆରୀ ୧୨ ତାରିଖ ଦିନ ବିଶିଷ୍ଟ ଆଧ୍ୟାତ୍ମିକ ଗୁରୁ, ଦାର୍ଶନିକ ଓ ଚିନ୍ତାନାୟକ ସ୍ଵାମୀ ବିବେକାନନ୍ଦଙ୍କ ଜୟନ୍ତୀକୁ ଜାତୀୟ ଯୁବ ଦିବସ ଭାବେ ପାଳନ କରାଯାଏ । ତାଙ୍କ ପ୍ରେରଣାଦାୟୀ ଜୀବନ ଏବଂ ଯୁବକମାନଙ୍କ ପାଇଁ ତାଙ୍କର ବାଉଁଶ ଯୁବପିଢ଼ୀଙ୍କୁ ସେମାନଙ୍କର ସ୍ଵପ୍ନକୁ ହାସଲ କରିବା ସହିତ ଆଦର୍ଶ ଭବିଷ୍ୟତ ଗଠନ କରିବାକୁ ଆହ୍ଵାନ କରେ । ରାଷ୍ଟ୍ରପତି, ଉପରାଷ୍ଟ୍ରପତି ଓ ପ୍ରଧାନମନ୍ତ୍ରୀ ସ୍ଵାମୀ ବିବେକାନନ୍ଦଙ୍କ ଜୟନ୍ତୀ ଅବସରରେ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମର ଏକ ପୋଷ୍ଟରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ କହିଛନ୍ତି ସ୍ଵାମୀ ବିବେକାନନ୍ଦ ଦେଶର ମହାନ ଆଧ୍ୟାତ୍ମିକ ବାଉଁଶକୁ ପାଶ୍ଚାତ୍ୟ ଜଗତରେ ପହଞ୍ଚାଇଥିଲେ । ସେ ଭାରତବାସୀଙ୍କ ମଧ୍ୟରେ ଏକ ନୂତନ ଆତ୍ମବିଶ୍ଵାସ ସୃଷ୍ଟି କରିଥିଲେ । ସ୍ଵାମୀ ବିବେକାନନ୍ଦ ଯୁବପିଢ଼ୀଙ୍କୁ ସେମାନଙ୍କର ସାମର୍ଥ୍ୟକୁ ଉନ୍ନୋତନ କରିବା, ରାଷ୍ଟ୍ର ନିର୍ମାଣ ଦିଗରେ କାର୍ଯ୍ୟ କରିବା ଏବଂ ମାନବିକତାର ସେବା କରିବାକୁ ପ୍ରେରଣା ଦେଇଥିଲେ । ସ୍ଵାମୀ ବିବେକାନନ୍ଦଙ୍କ ପରମ୍ପରାକୁ ଜାରି ରଖିବା ପାଇଁ ରାଷ୍ଟ୍ରପତି ଯୁବପିଢ଼ୀକୁ ଆହ୍ଵାନ ଦେଇଛନ୍ତି ।

ଉପରାଷ୍ଟ୍ରପତି ଜଗଦୀପ ଧନଞ୍ଜୟ ସ୍ଵାମୀ ବିବେକାନନ୍ଦଙ୍କ ସ୍ମୃତିଚାରଣ କରି କହିଛନ୍ତି ତାଙ୍କ ଆଧ୍ୟାତ୍ମିକ ପ୍ରଜ୍ଞା ଆମକୁ ବାଟ ଦେଖାଇ ଆସୁଛି । ୧୯୯୩ ମସିହାରେ ଚିକାଗୋ ଧର୍ମ ସଭାରେ ସ୍ଵାମୀଜୀ ଦେଇଥିବା ଐତିହାସିକ ଭାଷଣର ଉପରାଷ୍ଟ୍ରପତି ସ୍ମୃତିଚାରଣ କରିଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ସ୍ଵାମୀ ବିବେକାନନ୍ଦ ଯୁବକମାନଙ୍କ ମଧ୍ୟରେ ଚିରନ୍ତନ ପ୍ରେରଣା ସୃଷ୍ଟି କରିଥିବା କହିଛନ୍ତି । ସ୍ଵାମୀ ବିବେକାନନ୍ଦଙ୍କ ସ୍ଵପ୍ନର ଦୃଢ଼ ଓ ବିକଶିତ ଭାରତ ଗଠନ କରିବା ପାଇଁ ତାଙ୍କ ସରକାର ପ୍ରତିଶ୍ରୁତିବଦ୍ଧ ବୋଲି ପ୍ରଧାନମନ୍ତ୍ରୀ କହିଛନ୍ତି ।

ଇସ୍ରା-ସ୍ଵାତେକ୍ସ

ଭାରତୀୟ ମହାକାଶ ଗବେଷଣା ସଂଗଠନ ସ୍ଵାତେକ୍ସ କାର୍ଯ୍ୟକ୍ରମ ଅଧୀନରେ ୨ଟି ଉପଗ୍ରହ ବ୍ୟବହାର କରି ଡକିଂ ସିଷ୍ଟମକୁ କାର୍ଯ୍ୟକାରୀ କରିବା କ୍ଷେତ୍ରରେ ଉଲ୍ଲେଖନୀୟ ଅଗ୍ରଗତି କରିଛି । ମହାକାଶରେ ଡକିଂ ପୂର୍ବରୁ ୨ଟି ଯାକ ଉପଗ୍ରହକୁ ନିର୍ଦ୍ଦିଷ୍ଟ ବ୍ୟବଧାନରେ ସ୍ଥିର କରି ସ୍ଥାପନ କରିବାରେ ଇସ୍ରୋ ସଫଳତା ହାସଲ କରିଛି । ଉପଗ୍ରହ ଗୁଡ଼ିକର କ୍ୟାମେରା ଦ୍ଵାରା ଗ୍ରହଣ କରାଯାଇଥିବା ଫଟୋକୁ ଇସ୍ରୋ ପ୍ରକାଶ କରିଛି । ଭାରତୀୟ ମହାକାଶ ସଂସ୍ଥା ଟ୍ରିଟ୍ କରି କହିଛି ଏହାପରେ ଡକିଂ ପ୍ରକ୍ରିୟା ଆରମ୍ଭ କରାଯିବ । ଡକିଂ ବ୍ୟବସ୍ଥା ପରେ ଉଭୟ ଉପଗ୍ରହକୁ ଗୋଟିଏ ମହାକାଶଯାନ ଭାବେ ନିୟନ୍ତ୍ରଣ କରାଯିବ । ଡକିଂର ସଫଳତା ଯାଞ୍ଚ ପାଇଁ ଗୋଟିଏ ଉପଗ୍ରହରୁ ଅନ୍ୟ ଉପଗ୍ରହକୁ ବିଦ୍ୟୁତ୍-ଶକ୍ତି ସ୍ଥାନାନ୍ତର କରାଯିବ । ଡକିଂ ବ୍ୟବସ୍ଥା ସଫଳ ହେଲେ ଭାରତ' ଆରେମିକା, ରୁଷିଆ ଏବଂ ଚୀନ୍ ପରେ ଚତୁର୍ଥ ଦେଶର ମାନ୍ୟତା ଲାଭ କରିବ ।

ଜୟଶଙ୍କର-ରୁମ୍ ସ୍ମୃତି

ବୈଦେଶିକ ମନ୍ତ୍ରୀ ଡକ୍ଟର ଏସ୍ ଜୟଶଙ୍କର ଯୁକ୍ତରାଷ୍ଟ୍ର ଆମେରିକାର ୪୭ତମ ରାଷ୍ଟ୍ରପତି ଡୋନାଲ୍ଡ ଟ୍ରମ୍ପଙ୍କ ଶପଥଗ୍ରହଣ ସମାରୋହରେ ଭାରତ ସରକାରଙ୍କୁ ପ୍ରତିନିଧିତ୍ୱ କରିବେ । ଶ୍ରୀ ଟ୍ରମ୍ପ ଆସନ୍ତା ୨୦ତାରିଖ ଦିନ ଶପଥ ଗ୍ରହଣ କରିବେ । ଶପଥଗ୍ରହଣ ଉତ୍ସବରେ ଯୋଗଦେବା ସହିତ ଡକ୍ଟର ଜୟଶଙ୍କର ସେଠାରେ ବରିଷ୍ଠ ପ୍ରଶାସକ ଓ ଅନ୍ୟାନ୍ୟ ନେତୃବୃନ୍ଦଙ୍କ ସହ ସାକ୍ଷାତ୍ ଆଲୋଚନା କରିବାର ମଧ୍ୟ କାର୍ଯ୍ୟକ୍ରମ ରହିଛି ।

ମହାକୁମ୍ଭ-କାଳାଗ୍ରାମ

ଉତ୍ତରପ୍ରଦେଶର ପ୍ରୟାଗରାଜଠାରେ ଆସନ୍ତାକାଲି ପୌଷପୂର୍ଣ୍ଣିମା ଅବସରରେ ଅନୁତ ସ୍ନାନ ସହିତ ମହାକୁମ୍ଭମେଳା ଆରମ୍ଭ ହେବ । ଏଥିପାଇଁ ପ୍ରସ୍ତୁତି ଶେଷ ପର୍ଯ୍ୟାୟରେ ପହଞ୍ଚିଛି । ମହାକୁମ୍ଭ ପାଇଁ ପ୍ରୟାଗରାଜଠାରେ ଶ୍ରଦ୍ଧାଳୁଙ୍କୁ ଶୁଦ୍ଧ ବାୟୁ ଏବଂ ସୁସ୍ଥ ବାତାବରଣ ପ୍ରଦାନ ଲକ୍ଷ୍ୟରେ ବିଭିନ୍ନ ସ୍ଥାନରେ ଜଳାଳ ପରିବେଶ ସୃଷ୍ଟି କରାଯାଇଛି । ମହାକୁମ୍ଭରେ ଯୋଗ ଦେବା ପାଇଁ ଦେଶ ବିଦେଶରୁ ବହୁସଂଖ୍ୟାରେ ଶ୍ରଦ୍ଧାଳୁ ପ୍ରୟାଗରାଜରେ ପହଞ୍ଚିବାରେ ଲାଗିଛନ୍ତି । ସଂସ୍କୃତି ମନ୍ତ୍ରଣାଳୟ ପକ୍ଷରୁ ଦେଶର ସମୃଦ୍ଧ ସଂସ୍କୃତିକୁ ପ୍ରଦର୍ଶନ କରିବା ପାଇଁ ପ୍ରୟାଗରାଜରେ

କଳାଗ୍ରାମ ସ୍ଥାପନ କରାଯାଇଛି । ଆଜି ସଂଧ୍ୟାରେ କେନ୍ଦ୍ର ସଂସ୍କୃତି ଓ ପର୍ଯ୍ୟଟନ ମନ୍ତ୍ରୀ ଗଜେନ୍ଦ୍ର ସିଂହ ଶେଖାଓଡ଼ ପ୍ରୟାଗରାଜରେ କରାଯାଇଥିବା କଳାଗ୍ରାମକୁ ଉଦ୍ଘାଟନ କରିବେ । ଆମ ସମ୍ବାଦଦାତା ଜଣାଇଛନ୍ତି ପ୍ରୟାଗରାଜର ନାଗବାସୁକୀର ୧୦ଏକର ଅଞ୍ଚଳରେ ପ୍ରତିଷ୍ଠା କରାଯାଇଥିବା କଳାଗ୍ରାମରେ ଦେଶର ବିଭିନ୍ନ ଅଞ୍ଚଳର ଖାଦ୍ୟ ଓ ହସ୍ତକଳା ପ୍ରଦର୍ଶନ କରାଯାଉଛି । ଆସନ୍ତା ୪୫ ଦିନ ମଧ୍ୟରେ କଳାଗ୍ରାମରେ ୧୪ହଜାରରୁ ଅଧିକ କଳାକାର ସେମାନଙ୍କର କଳାକୌଶଳ ପ୍ରଦର୍ଶନ କରିବେ । କଳାଗ୍ରାମରେ ଶ୍ରଦ୍ଧାଲୁମାନେ ଭାରତର ବିଭିନ୍ନ ଅଞ୍ଚଳର ସୁସ୍ବାଦୁ ଶାତ୍ଵିକ ଖାଦ୍ୟ ଭୋଜନ କରିବା ସହ ପୁସ୍ତକ ଓ ଅନ୍ୟାନ୍ୟ ଫଟୋଚିତ୍ର କ୍ରୟ କରିପାରିବେ ।

ଛତିଶଗଡ଼-ମାଓଇଷ୍ଟ

ଛତିଶଗଡ଼ରେ ସୁରକ୍ଷାକର୍ମୀଙ୍କ ସହ ଗୁଳି ବିନିମୟରେ ୩ଜଣ ମାଓବାଦୀ ନିହତ ହୋଇଛନ୍ତି । ବିଜାପୁର ଜିଲ୍ଲାର ଜାତୀୟ ପାର୍କ ଅଞ୍ଚଳରେ ମାଓବାଦୀ ଲୁଚି ରହିଥିବା ସୂଚନା ଆଧାରରେ ସୁରକ୍ଷାକର୍ମୀଙ୍କ ମିଳିତ ବାହିନୀ ପକ୍ଷରୁ ସେଠାରେ ତଲାସୀ ଅଭିଯାନ ଆରମ୍ଭ କରାଯାଇଥିଲା । ଅଭିଯାନ ସମୟରେ ଆଜି ସକାଳେ ମାଓବାଦୀ ଏବଂ ସୁରକ୍ଷାକର୍ମୀଙ୍କ ମଧ୍ୟରେ ଗୁଳିବିନିମୟ ହୋଇଥିଲା । ସୁରକ୍ଷାକର୍ମୀ ସେଠାରୁ ନିହତ

ମାଓବାଦୀଙ୍କ ମୃତ ଶରୀର ଉଦ୍ଧାର କରିବା ସହ ବହୁ ମାଓ ସାମଗ୍ରୀ ଜବତ କରିଛି ।

ପାକିସ୍ତାନ-କୋଲ୍ ମାଇନ୍

ପାକିସ୍ତାନରେ କୋଲଲା ଖଣି ବିସ୍ଫୋରଣ ଏବଂ ମିଥେନ୍ ଗ୍ୟାସ୍ ନିର୍ଗମନ ଜନିତ ମୃତ୍ୟୁସଂଖ୍ୟା ୧୧ରେ ପହଞ୍ଚିଛି । ବେଲୁଚିସ୍ତାନର କ୍ୱେଟାଠାରୁ ୪୦ କିଲୋମିଟର ଦୂର ସଞ୍ଜାଦି ଅଞ୍ଚଳରେ ଗତ ଗୁରୁବାର ଦିନ ଏହି କୋଲଲା ଖଣିରେ ବିସ୍ଫୋରଣ ଘଟିବା ସହ ମିଥେନ୍ ଗ୍ୟାସ୍ ନିର୍ଗମନ ହୋଇଥିଲା । ବେଲୁଚିସ୍ତାନ ପ୍ରଦେଶ ଖଣି ବିଭାଗର ମୁଖ୍ୟ ଅବଦୁଲ୍ଲା ସାଓ୍ଵନି କହିଛନ୍ତି ଗତକାଳି ଆଉ ୭ଟି ମୃତଦେହକୁ ଉଦ୍ଧାର କରାଯାଇଛି । ଏଥିସହ ଏହି ଦୁର୍ଘଟଣାରେ ମୃତ୍ୟୁସଂଖ୍ୟା ୧୧କୁ ବୃଦ୍ଧି ପାଇଛି । ଏବେ ମଧ୍ୟ ସେଠାରେ ଉଦ୍ଧାର କାର୍ଯ୍ୟ ଜାରି ରହିଥିବା ସେ ସୂଚନା ଦେଇଛନ୍ତି ।

ବାଇଡେନ୍-ଫ୍ରିଡମ ମେଡାଲ ପୋପ

ଯୁକ୍ତରାଷ୍ଟ୍ର ଆମେରିକାର ବିଦାୟୀ ରାଷ୍ଟ୍ରପତି ଜୋ ବାଇଡେନ୍ ପୋପ୍ ପ୍ରାନ୍ସକୁ ରାଷ୍ଟ୍ରପତି ଫ୍ରିଡମ ମେଡାଲ ପ୍ରଦାନ କରିଛନ୍ତି । ପୋପ୍ ପ୍ରାନ୍ସକୁ ଗତକାଳି ଫୋନ୍ ମାଧ୍ୟମରେ ସେ ଏହି ସମ୍ମାନ ପ୍ରଦାନ କରିଛନ୍ତି । ଉଭୟଙ୍କ ମଧ୍ୟରେ ବିଶ୍ୱରେ ଶାନ୍ତି ପ୍ରତିଷ୍ଠା ସହିତ ଦୁଃଖ ଦୂରକରିବା ପାଇଁ

ବିଭିନ୍ନ ପଦକ୍ଷେପ ନେବା ଉପରେ ଆଲୋଚନା ହୋଇଥିଲା । ସାମାଜିକ ଗଣମାଧ୍ୟମରେ ଏକ ପୋଷ୍ଟରେ ରାଷ୍ଟ୍ରପତି ବାଇଡେନ୍ କହିଛନ୍ତି ଯେ ପୂର୍ଣ୍ଣାଙ୍ଗୀନୀଙ୍କ ବିନମ୍ର ବ୍ୟବହାର ଓ ଉତ୍ତମ ଚରିତ୍ର ଅନୁକରଣୀୟ । ଆର୍ଜେଣ୍ଟିନାର ଦୁଃସ୍ଥ, ନିଃସହାୟ ଲୋକମାନଙ୍କ ସେବାରେ ଜୀବନବ୍ୟାପୀ କାର୍ଯ୍ୟ କରିଥିବା ପୂର୍ଣ୍ଣାଙ୍ଗୀନୀଙ୍କୁ ସମ୍ମାନ ପ୍ରଦାନ କରି ସେ ଗର୍ବିତ ବୋଲି କହିଛନ୍ତି । ସୁଚନାଯୋଗ୍ୟ ଗତ ସପ୍ତାହରେ ରାଷ୍ଟ୍ରପତି ଶ୍ରୀ ବାଇଡେନ୍ ବିଭିନ୍ନ ବିଭାଗରେ ଉତ୍କର୍ଷ ହାସଲ କରୁଥିବା ୧୯ ଜଣଙ୍କୁ ଫୁଲମ ମେଡାଲ ପ୍ରଦାନ କରିଛନ୍ତି ।

ମତ୍ସ୍ୟ ଆନାଉନ୍ସମେଣ୍ଟ

ଆକାଶବାଣୀର ଦ୍ୱିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସିକ୍ରେ ଆସନ୍ତାକାଲି ରାତି ସାଢ଼େ ୯ଟାରେ **ଯକ୍ଷ୍ମାମୁକ୍ତ ଭାରତ** ଶୀର୍ଷକ ଆଲୋଚନାର ପ୍ରଚାର କରାଯିବ । ସ୍ୱାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରଣାଳୟ ଯକ୍ଷ୍ମା ବିଭାଗର ଉପ ମହାନିର୍ଦ୍ଦେଶକ ପ୍ରଫେସର ଉର୍ବସୀ ବି. ସିଂହ ଆଲୋଚନାରେ ଅଂଶ ଗ୍ରହଣ କରିବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ ଯକ୍ଷ୍ମା ସମ୍ବନ୍ଧୀୟ ସେମାନଙ୍କର ପ୍ରଶ୍ନ ପଚାରି ପାରିବେ । ଏଥିପାଇଁ ସେମାନଙ୍କୁ 011-23421050 ଓ 011-23314444 ନମ୍ବରକୁ ଡାଏଲ୍ କରିବାକୁ ହେବ । ଏହା ବ୍ୟତୀତ ଶ୍ରୋତାମାନେ 9289094044

ନମ୍ବରକୁ ସ୍ୱାଚ୍ଛାସ୍ତ୍ୟ ଏବଂ ସାମାଜିକ ଗଣମାଧ୍ୟମ X ରେ ହାସ୍ତ୍ୟାଗ୍
ask air ମାଧ୍ୟମରେ ପ୍ରଶ୍ନ ପଚାରି ପାରିବେ । ଏହା ଆସନ୍ତାକାଲି ରାତି
୯ଟା ୩୦ ମିନିଟ୍ରେ ଆକାଶବାଣୀ ଗୋଲ୍ଡ ଚ୍ୟାନେଲ୍ ଓ ଅତିରିକ୍ତ
ଫ୍ରିକ୍ସ୍ମ୍ ଗୁଡ଼ିକରୁ ଶୁଣାଯାଇ ପାରିବ । ଏହା ବ୍ୟତୀତ ଆମର
ଓ୍ଵେବ୍‌ସାଇଟ୍ news on air.gov.in ଏବଂ ୟୁଟ୍ୟୁବ୍ ଚ୍ୟାନେଲ୍ news on
air official ରେ ଏହା ଉପଲବ୍ଧ ହେବ ।

ଓ୍ଵେବ୍‌ସାଇଟ୍

ଭାରତ-ଆୟାର୍ଲ୍ୟାଣ୍ଡ ମହିଳା ଦିନିକିଆ ଅନ୍ତର୍ଜାତୀୟ କ୍ରିକେଟ୍ ସିରିଜ୍‌ର
ଦ୍ୱିତୀୟ ମ୍ୟାଚ୍ ଆଜି ଗୁଜରାଟର ରାଜକୋଟଠାରେ ଚାଲିଛି । ସୌରାଷ୍ଟ୍ର
କ୍ରିକେଟ୍ ଆସୋସିଏସନ୍ ଷ୍ଟାଡ଼ିୟମ୍‌ଠାରେ ଚାଲିଥିବା ଏହି ମ୍ୟାଚ୍‌ରେ ଟସ୍
ଜିତି ଭାରତ ପ୍ରଥମେ ବ୍ୟାଟିଂ କରୁଛି । ସମ୍ବାଦ ପ୍ରସ୍ତୁତ ହେଲାବେଳକୁ
ଭାରତ ୪୦ ଓଭରରେ ୨ ଓ୍ଵେକେଟ୍ ବିନିମୟରେ ୨୬୮ରନ୍ ସଂଗ୍ରହ
କରିଛି ।

ତିନିଟିକିଆ ସିରିଜ୍‌ର ପ୍ରଥମ ମ୍ୟାଚ୍‌କୁ ଭାରତ ଜିତି ୧-୦ରେ ଆଗୁଆ
ରହିଛି । ଏହି ମ୍ୟାଚ୍‌କୁ ଭାରତ ୬ ଓ୍ଵେକେଟ୍‌ରେ ବିଜୟୀ ହୋଇଥିଲା ।
ଆସନ୍ତା ୧୫ ତାରିଖରେ ସିରିଜ୍‌ର ତୃତୀୟ ତଥା ଅନ୍ତିମ ମ୍ୟାଚ୍
ଖେଳାଯିବ ।

ହକି ଇଣ୍ଡିଆ ଲିଗ୍

ହକି ଇଣ୍ଡିଆ ଲିଗ୍ ମହିଳା ବର୍ଗ ପ୍ରତିଯୋଗିତା ଆଜିଠାରୁ ଆରମ୍ଭ ହେଉଛି । ଝାଡ଼ଖଣ୍ଡର ରାଞ୍ଚିସ୍ଥିତ ଜୟପାଲ୍ ସିଂହ ଷ୍ଟାଡ଼ିୟମ୍‌ରେ ମ୍ୟାଚ୍ ଖେଳାଯିବ । ଏହି ପ୍ରଥମ ମହିଳା ହକି ଲିଗ୍ ପ୍ରତିଯୋଗିତା ଆସନ୍ତା ୨୬ ତାରିଖ ପର୍ଯ୍ୟନ୍ତ ଚାଲିବ । ଏଥିରେ ୪ଟି ଦଳ ଅଂଶଗ୍ରହଣ କରୁଛନ୍ତି । ସେମାନେ ହେଲେ ଦିଲ୍ଲୀ ଏସ୍.ଜି. ପାଇପର୍ସ, ଓଡ଼ିଶା ଓ୍ଵାରିୟର୍ସ, ରାହ ବେଙ୍ଗଲ୍ ଟାଇଟାନ୍ସ ଏବଂ ସୁରମା ହକି କ୍ଲବ୍ । ଆଜି ଦିଲ୍ଲୀ ଏସ୍.ଜି. ପାଇପର୍ସ ଏବଂ ଓଡ଼ିଶା ଓ୍ଵାରିୟର୍ସ ମଧ୍ୟରେ ଉଦ୍‌ଘାଟନୀ ମ୍ୟାଚ୍ ଖେଳାଯିବ ।

ହକି ଇଣ୍ଡିଆ ଲିଗ୍ ପୁରୁଷ ବର୍ଗ ପ୍ରତିଯୋଗିତାରେ ଆଜି ରାଉରକେଲାର ବିର୍ସାମୁଣ୍ଡା ଅନ୍ତର୍ଜାତୀୟ ହକି ଷ୍ଟାଡ଼ିୟମ୍‌ରେ କଳିଙ୍ଗ ଲାନ୍‌ସର୍ସ ଏବଂ ହାଇଦ୍ରାବାଦ ତୋପାନ୍ସ ପରସ୍ପରକୁ ଭେଟିବେ ।